



दिनांक- 20.6.2025

प्रेस विज्ञप्ति

**रेलटेल ईटी गवर्नमेंट पीएसयू लीडरशिप एंड एक्सीलेंस अवार्ड 2025 से सम्मानित**

रेलटेल को "रीइन्फोर्सिंग कम्युनिकेशन एंड ब्रिजिंग द डिजिटल डिवाइड" की श्रेणी में ईटी गवर्नमेंट पीएसयू लीडरशिप एंड एक्सीलेंस अवार्ड 2025 (गोल्ड) से सम्मानित किया गया है। यह पुरस्कार देश भर में सार्वजनिक क्षेत्र के उपक्रमों के योगदान को मान्यता देने के लिए ईटी गवर्नमेंट नेशनल सार्वजनिक क्षेत्र उपक्रम शिखर बैठक 2025 के दौरान दिया गया ।

रेलटेल को यह सम्मान उसकी घरेलू इंटरनेट सेवा, रेलवायर के लिए मिला है, जो कम सुविधा वाले क्षेत्रों में सस्ती इंटरनेट एक्सेस उपलब्ध कराती है। रेलवायर का मॉडल स्थानीय उद्यमियों को अंतिम-मील सेवा प्रदाता के रूप में सहायता करता है और दूरदराज के समुदायों में डिजिटल बुनियादी ढांचे के निर्माण में मदद करता है।

यह पुरस्कार डिजिटल पहुंच का विस्तार करने के लिए रेलटेल के जारी प्रयासों और भरोसेमंद और सुलभ इंटरनेट सेवाओं के माध्यम से भारत के हर हिस्से को जोड़ने के उद्देश्य को बताता है।

**रेलटेल के बारे में:**

रेलटेल कॉर्पोरेशन ऑफ़ इंडिया लिमिटेड, रेल मंत्रालय के अधीन एक नवरत्न पीएसयू, भारत में सबसे बड़े तटस्थ दूरसंचार अवसंरचना प्रदाताओं में से एक है और एक विश्वसनीय आईटी और आईसीटी सेवा प्रदाता है। रेलटेल के पास रेलवे पटरियों के साथ 62,000 रूट किमी का व्यापक ऑप्टिकल फाइबर नेटवर्क, 21,000 किलोमीटर का शहरव्यापी एक्सेस नेटवर्क, 11000+ प्वाइंट ऑफ़ प्रेजेस (पीओपी) और देश भर में 1,100 दूरसंचार टावर हैं । रेलटेल ने दुनिया के सबसे बड़े एकीकृत सार्वजनिक वाई-फाई नेटवर्क में से एक बनाया है, जो देश भर में 6,112 रेलवे स्टेशनों पर सेवाएं प्रदान करता है। यह मजबूत बुनियादी ढांचा एक केंद्रीय नेटवर्क ऑपरेशन सेंटर (सीएनओसी) और चार क्षेत्र-आधारित नेटवर्क ऑपरेशन सेंटर (एनओसी) द्वारा समर्थित है।



रेलटेल कॉर्पोरेशन ऑफ़ इंडिया लिमिटेड (भारत सरकार का उपक्रम)

RailTel Corporation of India Ltd. (A government of India Enterprise)

[www.railtel.in](http://www.railtel.in)

रेलटेल एक अद्वितीय पीएसयू है जिसके पास दूरसंचार लाइसेंस (आईपी-1, एनएलडी, आईएसपी), इन-हाउस टियर III डेटा सेंटर सेवाएं, स्वयं का सुरक्षा संचालन केंद्र और एक छत के नीचे एमईआईटीवाई-पैनल क्लाउड सेवाएं हैं। कंपनी के व्यापक सेवा पोर्टफोलियो में एमपीएलएस वीपीएन, लीज्ड लाइन, टॉवर को-लोकेशन, डेटा सेंटर सेवाएं, क्लाउड सेवाएं, सुरक्षा संचालन केंद्र सेवाएं, एचडी वीडियो कॉन्फ्रेंसिंग, आधार-आधारित प्रमाणीकरण प्रणाली, ई-टेंडरिंग, ब्रांड रेलवायर के तहत रिटेल ब्रॉडबैंड, आईटी और आईसीटी परियोजनाएं, रेलवे सिग्नलिंग परियोजनाएं और कई अन्य शामिल हैं।

अधिक जानकारी हेतु - [www.railtel.in](http://www.railtel.in)

मीडिया पूछताछ हेतु - Sucharita Pradhan, [sucharita@railtelindia.com](mailto:sucharita@railtelindia.com)